

బబులోను: బీడు భూమిగా మార్చబడినది

(యెషయా 13)

యెషయా దినాల్లో ప్రపంచంలో అత్యంత శక్తివంతమైన అప్పుడు నుండి యూదాకు భయోత్సాహం ఎదురైంది. అది ఎలాగున్నప్పటికీ, మెరోదక్కులదాను అను రాజు నాయతత్వం క్రింద ప్రపంచంలోని ఒక రాజ్యంగా బబులోను రూపురేఖలు దిద్దుకొంటుంది (యెషయా 39:1). దేవుడు లేని అప్పుడును తప్పక నాశనం చేస్తానని దేవుడు చెప్తున్నాడు అని యెషయా ఎలుగెత్తి ప్రవచించుచున్నాడు (10:5-19).

శీర్షిక (13:1)

అమోజు కుమారుడైన యెషయాకు బబులోనుగూర్చి ప్రత్యక్షమైన దేవోక్తి.

ఇక్కడ “దేవోక్తి” (1 వచనం) అనేదాన్ని “భారముతోకూడిన” అంటే నొప్పిని, మనస్తాపాన్ని కలిగించే సందేశం అని అనువదించవచ్చు. ఈ మాట వాడిన పదిసార్లలో యిది మొదటిసారి వాడబడినది.¹ ఒకవేళ గనుక “ఇశ్రాయేలు దేవునిమీద పూర్తిగా ఆధారపడి ఆయనను నమ్ముకొన్నట్లయితే ఈ దేవోక్తి ఒక రక్షణార్థమైనది అవుతుందిగాని అది నాశనానికి సంబంధించిన దేవోక్తి కానేకాదు.”² దేవుని ప్రజలు ఆయనను పూర్తిగా హత్తుకొని ఉండవలెను, అంతేగాని వారి చుట్టూవున్న రాజ్యాలతో రాజకీయ సంధి నతీసంబంధాలు ఏర్పరచుకొన్నందున కాదు.

ఇక్కడ “చూచుట” అనే మాట “దర్శనార్థంగా చూచుట” అని చెప్పవచ్చు. ఈ దేశాల గురించి తన ప్రభువునుండిచ్చిన నివేదికను యెషయా ప్రత్యక్షంగా తెలియజేస్తున్నాడని అర్థము.

7వ శతాబ్ది కాలంలో బబులోను శక్తివంతమైన రాజ్యాల్లోకల్లా ఒక రాజ్యంగా చెలామణికావడానికీకా కొంత సమయం పట్టినైయున్నది. 8వ శతాబ్ది ముగింపుకు వచ్చేంతగా అప్పుడు శక్తి సామర్థ్యాలు అడుగంటడం ప్రారంభమయ్యాయి. యిక బబులోను రాజైన మెరోదక్కులదాను అప్పుడుపై తన పరాక్రమాన్ని చూపడం యుద్ధానికి సవాలు చేస్తూ మీసాలు మెలివేయడం ప్రారంభించాడు. దీనితోడు బబులోను అదృష్టం పండినంతగా బబులోనువాడైన నబోపాలస్సార్ మరియు మాదీయవాడైన సియారెక్సెస్ అనువారు కలిసి అప్పుడు రాజధాని నీనెవెను క్రీ.పూ. 612లో పట్టుకున్నారు; యిక దానితో అప్పుడు వారి ప్రాబల్యం అంతరించిపోయినది.

సైన్యాలు పిలిపించబడ్డాయి (13:2-5)

జనులు ప్రధానుల ద్వారములలో ప్రవేశించుటకు చెట్లులేని కొండమీద ధ్వజము నిలువబెట్టుడి

ఎలుగెత్తి వారిని పిలుపుడి సంజ్ఞ చేయుడి.

నాకు ప్రతిష్ఠితులైనవారికి నేను ఆజ్ఞ ఇచ్చియున్నాను

నా కోపము తీర్చుకొనవలెనని నా పరాక్రమశాలురను పిలిపించియున్నాను.

నా ప్రభావమునుబట్టి హర్షించువారిని పిలిపించియున్నాను.

బహుజనుల ఘోషవలె కొండలలోని జననమూహమువలన కలుగు శబ్దము వినుడి

కూడుకొను రాజ్యముల జనములు చేయు అల్లరి శబ్దము వినుడి

సైన్యముల కధిపతియగు యెహోవా యుద్ధమునకై తన సేనను పూర్వహక్రమముగా ఏర్పరచుచున్నాడు.

సర్వలోకమును పాడుచేయుటకై

ఆయన దూరదేశమునుండి ఆకాశ దిగంతములనుండి

యెహోవాయును ఆయన క్రోధము తీర్చు ఆయుధములును వచ్చుచున్నారు.

ఇక్కడ “ధ్వజము నిలువబెట్టుడి,” అనగా ఒక సూచన (2 వచనం), ప్రభువు ద్వారా యివ్వబడింది, అనగా ఆయన ఈ విషయాల్లో జోక్యం చేసుకుంటున్నాడు అని స్పష్టం చేయడానికి ఇక్కడ మూడు విధానాలు తోడవుచున్నాయి: “నిలువబెట్టుడి,” “ఎలుగెత్తి” మరియు “సంజ్ఞలు చేయుట” అనునవి. ఈ మాటలన్నీ దేన్ని సూచిస్తున్నాయంటే దేవుడే స్వయంగా ఆయా బలగాలను యుద్ధానికి పిలువనంపుచున్నాడని వారు కవాతు చేస్తూ యుద్ధసన్నాహాలు చేయాలని.

3వ వచనంలో ప్రభువు వాడుతున్న పదాలు వ్యక్తిగతంగా వాడినట్లు స్పష్టంగా కనబడతాయి. బబులోనువారు, “నాకు ప్రతిష్ఠించబడినవారుగా,” మరియు “నా యుద్ధ వీరులుగా,” “నా కోసం ప్రత్యేకించబడిన ఆనందభరితులైన వారుగా” పరిచర్య చేయవలెను. వారి క్యూర్ట్యాన్ని గాని వారి విర్రవీగుడు స్వభావాన్ని గాని దేవుడు అంగీకరిస్తున్నాడు అని మాత్రం మనం అనుకోకూడదు సుమా. ఎలా ఐతేనేం ఈలోకంలో తన ప్రణాళికను నిర్వహించుకోడానికి దేవుడు వారిని వాడుకున్నాడు. తర్వాత గాని, వారు శిక్షించబడగలరు.

4 మరియు 5 వచనాలు మాత్రం త్వరలో రాబోయే నాశనాన్ని గురించి చిత్రీకరిస్తాయి. సైన్యాలు మరో ప్రక్క యుద్ధ సన్నద్ధులైయున్నారు. ఈ నాశనం కేవలం మానవ జాతి యొక్క పాపానికి కారణమైయుంటుంది. ఎవరోస్తున్నారు? “ప్రభువు మరియు ఆయన ఉగ్రతకు ‘పాత్రులు.’ ఆయనే చరిత్రకు నాయకుడు. సైన్యములకు అధిపతియైనవానిని మరచి ఒట్టి సేనలను నమ్ముకోవడం ఎంత బుద్ధిహీనత.”³

ఇక్కడ “సైన్యములకధిపతియైన ప్రభువు” అనే మాట 13వ అధ్యాయంనుండి 23వ అధ్యాయం వరకు 19 పర్యాయాలు వాడబడినవి. “ప్రభువు సైన్యములకధిపతియైన దేవుడు” అనే మాట తొమ్మిది పర్యాయాలు వాడడం జరిగింది. ఈ పదానికి యెషయా గ్రంథంలో మూడవ భాగం వరకు సంభవించిన సంభవాలకు ఎంతో దగ్గర సంబంధానుబంధాలు ఉన్నవి. ఈ పద జాలము యుద్ధానికి సంబంధించినది. ఆయా రాజ్యాలకు లేక దేశాలకు ఈ దేవోక్తులు యుక్తమైనవే.

ప్రభువు యొక్క దినము: దేవుని ఉద్దేశము ప్రకటింపబడినది (13:6-16)

యెషయా యితర ప్రవక్తలతో కలిసి “యెహోవా దినము” గురించి ప్రకటిస్తూ అది తీర్పు దినంగాను గొప్ప నాశనానికి సూచనగాను ఉందంటూ వచించాడు (4వ వచనం).⁴ దేవుని

ప్రజలు బహుశ ఏమనుకొనివుంటారంటే శత్రువుల మీదకు ఆయన ఉగ్రత దిగివచ్చింది. ఈ మాటలను పురస్కరించుకొని యెషయా ఒక నిగూఢ సత్యాన్ని వెల్లడి చేస్తున్నాడు, దుష్టత్వం జరిగించే ప్రతివారు ఆ శిక్షా దినమున శిక్షించబడతారు అని.

Terry Briley ఈ భాగానికి ఒక అలంకార ప్రాయమైన పేరు “అపోకల్పిటిక్” అని పెడుతున్నాడు. అతడిలా అంటున్నాడు,

ప్రవచనం మరియు అపోకల్పిటిక్ భాషా శైలి ఒకే విధానమైన క్రమాన్ని అనుసరిస్తూ రాబోవు విపత్తు గురించి సంబోధిస్తున్నాయి. రాబోవు తీర్పును తప్పించుకోవలసిందిగా పాపులైనవారిని హెచ్చరించడమే ఈ ప్రవక్తల ప్రవచన విధానమైయున్నది. ఈ అపోకల్పిటిక్ రచనలు మరో విభిన్న విధానమేమిటంటే రాబోయే విపత్తు లేక ప్రళయం మహా భయంకరమైనది. దానినుండి విమోచింపబడవలయునంటే కేవలం దేవుని సహాయం ఆయన జోక్యం చేసుకుంటే తప్ప మరేది లేదు అని ప్రతిబింబింపజేస్తున్నాయి.⁵

బబులోను యొక్క శత్రువులను గురించి ప్రవక్త ఏవిధంగా చిత్రీకరిస్తున్నారంటే ఆ సైన్యాలు మాదీయుల నాయకత్వంలో వీరి పైకి దండెత్తుతున్నారు అని. ఈ సందర్భంగా బబులోను పై ఎలాంటి ప్రభావాలుంటాయో అతడు వివరిస్తున్నాడు.

యెహోవా దినము వచ్చుచున్నది ఘోషించుడి
అది ప్రళయమువలె సర్వశక్తుడగు దేవుని యొద్దనుండి వచ్చును.
అందుచేత బాహువులన్నియు దుర్బలములగును
ప్రతివాని గుండె కరిగిపోవును
జనులు విభ్రాంతి నొందుదురు
వేదనలు దుఃఖములు వారికి కలుగును
ప్రసవవేదన పడుదానివలె వారు వేదనపడెదరు
ఒకరినొకరు తేరి చూతురు
వారి ముఖములు జ్వాలలవలె ఎఱ్ఱబారును.

“యెహోవా దినము వచ్చుచున్నది ఘోషించుడి” (6 వచనం) అనే రోదన, ఇది ఫలాని సమయంలో జరుగుతుంది అని నివేదించడం లేదు గాని - దేవుడు నిర్ణయించిన సమయంలో - అది తప్పక జరిగి తీరుతుందన్న సత్యాన్ని మాత్రం స్పష్టంగా తెలుపుచున్నది. అది ఎంతో “సమీపంగా”⁶ ఉంది. మూల భాషలో గమనించినట్లయితే పదాల క్రమమును గమనిస్తాం, “ప్రళయం” మరియు “సర్వశక్తుడు” అనే మాటలు ఒకే హెబ్రీ మూలంనుండి గ్రహించబడినవి.

“బాహువులు” మరియు “గుండె” (7 వచనం) అనునవి “వ్యక్తిగతంగా కార్యనిర్వహణ చేసే శరీర అంగాలు అనగా అటు బాహ్యంగాను ఇటు అంతరంగంలోను జరిగే వాటి వివరణ కాబట్టి అది మొత్తాన్ని గురించి వివరించుచున్నది అని గ్రహించగలం.”⁷ “విభ్రాంతి నొందుదురు” మరియు “తేరిచూతురు” (8 వచనం) అనే మాటలు ప్రజల వ్యాకులతను వివరిస్తున్నాయి.

యెహోవా దినము వచ్చుచున్నది
దేశమును పాడుచేయుటకును
పాపులను బొత్తిగా దానిలోనుండకుండ నశింపజేయుటకును

క్రూరమైన ఉగ్రతతోను ప్రచండమైన కోపముతోను అది వచ్చును.
 ఆకాశ నక్షత్రములును నక్షత్రరాసులును తమ వెలుగు ప్రకాశింపనియ్యవు
 ఉదయకాలమున సూర్యుని చీకటి కమ్మును
 చంద్రుడు ప్రకాశింపడు.
 లోకుల చెడుతనమునుబట్టియు
 దుష్టల దోషమునుబట్టియు నేను వారిని శిక్షింపబోవు చున్నాను.
 అహంకారుల అతిశయమును మాన్పించెదను
 బలాత్కారుల గర్వమును అణచివేసెదను.
 బంగారుకంటె మనుష్యులును
 ఓఫీరు దేశపు సువర్ణముకంటె నరులును
 అరుదుగా ఉండ జేసెదను.
 సైన్యములకధిపతియగు యెహోవా ఉగ్రతకును
 ఆయన కోపాగ్ని దినమునకును
 ఆకాశము వణకునట్లును భూమి తన స్థానము తప్పు నట్లును నేను చేసెదను.
 అప్పుడు తరుమబడుచున్న జింకవలెను
 పోగుచేయని గొఱ్ఱలవలెను
 జనులు తమ తమ స్వజనులతట్టు తిరుగుదురు
 తమ తమ స్వదేశములకు పారిపోవుదురు
 పట్టబడిన ప్రతివాడును కత్తివాత కూలును
 తరిమి పట్టబడిన ప్రతివాడును కత్తివాత కూలును
 వారు చూచుచుండగా వారి పసిపిల్లలు నలుగ గొట్టబడుదురు
 వారి యిండ్లు దోచుకొనబడును
 వారి భార్యలు చెరువబడుదురు.

9 నుండి 13వ వచనం వరకు సర్వలోకం మీద దేవుని తీర్పును గురించిన సత్యం నొక్కి
 వక్కాణించబడింది.⁸ ఇక్కడ వాడబడిన భాషను గమనించినట్లయితే అది యెహెజ్కేలు మరియు
 ప్రకటన గ్రంథంలో వాడబడిన శైలిని జ్ఞాపకంచేస్తుంది:⁹ దేశము పాడుబడి పోయింది,
 ఆకాశ నక్షత్రములును, నక్షత్ర రాసులును తమ వెలుగు ప్రకాశింపనియ్యవు, ఉదయ కాలము
 సూర్యుని చీకటి కమ్మును. చంద్రుడు ప్రకాశింపడు, ఆకాశము వణకును, భూమి తన
 స్థానము తప్పుచున్నట్లున్నది. దుష్టత్వంతోనిండిన ప్రపంచ పరిస్థితికి ఫలితాలు యివే. ఆ
 పాపాన్నంతటిని ఎంతో సంక్షిప్తంగా చెప్పాలంటే “అహంకారుల అతిశయము,” “బలాత్కారుల
 గర్వము” (11 వచనం) అని చెప్పవచ్చు. నోవహు దినాల్లో దుష్టలను ఎలా సర్వ నాశనం
 చేయడం జరిగిందో గమనించినట్లైతే దేవుడు, నిత్య పాపం చేసేవారిని సహించనే సహించడు
 అన్న పాఠాన్ని నేర్చుకొనేటట్లుగా చేస్తుంది. ఈ పాపం అంతా పండే దినము, దాన్ని శిక్షించే
 దినము వస్తుంది. ప్రభువు దినము ఎంతో సమీపంగా ఉంది సుమా!

దేవుని ఉగ్రతనుండి తప్పించుకోవడానికి ఏ మార్గం లేదు. “తరుమబడుచున్న జింక”
 (14 వచనం), ప్రజలు అటు, యిటు పారిపోతారు, అయినప్పటికీ దేవుని తీర్పు నుండి
 తప్పించుకోలేరు. వారు యుద్ధంలో దెబ్బతిన్నవారివలె, చివరకు సర్వ నాశనమవుతారు.
 లోకంలోని అరాచకత్వం, అమానుషత్వం గురించి 16వ వచనంలో ఎంతో చక్కగా
 వివరించబడినది. J. Alec Motyer గారు యిలా అభిప్రాయపడుచున్నారు, “నిత్య పాపంలో

మునిగి తేలేవారిని దేవుడు యింకా అమానుషత్వంలోకి నెట్టివేస్తాడు, మనుష్యులకంటే హీనాతిహీనమైన స్థితిలోకి నెట్టివేస్తాడు.”¹⁰

బబులోను నాశనం (13:17-22)

వారిమీద పడుటకు నేను మాదీయులను రేపెదను
 వీరు వెండిని లక్ష్యము చేయరు సువర్ణముకూడ వారికి రమ్మమైనది కాదు
 వారి విండ్లు యౌవనస్థులను నలుగగొట్టును
 గర్భఫలమందు వారు జాలిపడరు
 పిల్లలను చూచి కరుణింపరు.
 అప్పుడు రాజ్యములకు భూషణమును కల్పియులకు అతిశ యాస్పదమును మాహాత్మ్యమునగు
 బబులోను దేవుడు
 పాడుచేసిన సొదొమ గొమొత్థాలవలెనగును.
 అది మరెన్నడును నివాసస్థలముగా నుండదు
 తరతరములకు దానిలో ఎవడును కాపురముండదు
 అరబీయులలో ఒకడైనను అక్కడ తన గుడారము వేయదు
 గొట్టెలకాపరులు తమ మందలను అక్కడ పరుండ నియ్యరు
 నక్కలు అక్కడ పండుకొనును
 గురుపోతులు వారి యిండ్లలో ఉండును
 నిప్పుకోళ్లు అక్కడ నివసించును
 కొండమేకలు అక్కడ గంతులు వేయును
 వారి నగరులలో నక్కలును వారి సుఖవిలాస మందిర ములలో అడవికుక్కలును
 మొరలిడును
 ఆ దేశమునకు కాలము సమీపించియున్నది
 దాని దినములు సంకుచితములు.

“వారి మీద పడుటకు నేను మాదీయులను రేపెదను” అంటున్నాడు దేవుడు (17 వచనం). ఈ మాదీయులనబడినవారెవరంటే యిప్పుడు మధ్యఇరాక్ అనే స్థలంలో ఆ రోజుల్లో జీవించినవారు వీరేననడంలో ఏ అతిశయోక్తి లేదు, వీరే బబులోనుతో చేయి కలిపి అష్షూరును క్రీ.పూ. 612లో సర్వ నాశనం చేసింది. తర్వాత, పర్షియాలోని సైరస్ మాదీయులను లొంగదీసుకున్నారు. మరియు తరువాత క్రీ.పూ. 539లో మాదీయులు మరియు పర్షియావారు కలిసి బబులోనును పట్టుకున్నారు.

మాదీయులు దండెత్తినప్పుడు ఎలాంటివైనను “... చూచి కరుణింపరు” (18 వచనం). యెషయా గ్రంథంలో “కనికరము” అన్న మాట కనిపించడం యిదే మొదటిసారి. “ఈ మాటకు ఎంతో లోతైన ప్రేమ అన్న భావమువస్తుంది (ఏదో ‘కొద్దికొద్ది’ ప్రేమకంటే ‘మిన్నయైన’ ప్రేమయైయున్నది) ఎంతో అపేక్ష ఆవ్యాయతతో కూడిన అనుబంధమైన ప్రేమకు సూచనగాయున్నది. నిస్సహాయకులకు సహాయం చేయడానికి కూడ మనసులేనంత క్రూరత్వంతో ఇశ్రాయేలీయులు మరియు బబులోను శత్రువులు నిలిచిపోయారు.”¹¹

బబులోను పట్టణం “సొదొమ గొమొత్థాలవలె” విడిచిపెట్టబడుతుంది (19 వచనం). ఆదికొండములో మనము చదువుచున్న ఈ పట్టణాలు ఒకనాడు మృతసముద్రం కొసన దక్షిణ తీరంలో యొర్దాను లోయ సమీపంగా విలసిల్లినవి. అబ్రాహాము బంధువైన లోతు

అబ్రాహామునుండి వేరై సొదోమ వైపుగా జీవించడానికి నిశ్చయించుకున్నాడు (అదికాండము 13:10-12). ఈ రెండు పట్టణాల వారి చెడుతనాన్ని బట్టి లోకానికి వేడుకగా నిలిచారు (13:13). దేవుడు వారిని సర్వనాశనం చేసినతర్వాత (19:24) - చెడుతనానికి నాశనానికి హేతువుగా అలంకారప్రాయంగా నిలిచారు.¹² అలా నాశనమైన తర్వాత బబులోను పట్టణం అసలు తన ఉనికినే పూర్తిగా కోల్పోయింది (20 వచనం). ఈ రోజున ఆ పట్టణము, కేవలం “ఎవారి జంతువులు,” “నక్కలు,” “గురుపోతులు,” “నిప్పుకోళ్లు,” “కొండమేకలు,” “అడవి కుక్కలు” మొదలైనవాటికి ఆలవాలమైయున్నది (21, 22 వచనాలు)!

యెషయా ప్రవచనం యొక్క ఉద్దిక్తతను గమనించినట్లయితే, అతడు ఈ రోజున చికాగో పట్టణాన్ని ఉద్దేశించి మాట్లాడుతున్నాడని ఊహించవచ్చు. నాశనం అవడం గురించి పరిపూర్తిగా చెప్పలేం గాని ఏదైతేనేం అది బబులోను గతిని తెలియజేస్తుంది. ఈ పట్టణం ఎంతగా నాశనమైందంటే గతంలోని దాని ఘనత ఎలాంటిదో ఈ రోజున తెలుసుకోవాలంటే ఎలాంటి ఆధారాలు నామరూపాలు లేకుండా పోయాయి. అయితే యిప్పుడు Deutsche Oriente-Gesellschaft అనునతడు ఇక్కడ ఎంతో క్రమమైన రీతిగా యిక్కడ త్రవ్వకాలు చేయడానికి పనిగట్టుకొని పనిచేయడం ప్రారంభించాడు. ఇదంతా Robert Koldewey గారి ఆధ్వర్యం పర్యవేక్షణలో జరిగింది. 1917 సంవత్సరంలో యిక్కడ పనిప్రారంభమై 18 సంవత్సరాలు నిరాటంకంగా కొనసాగింది. ఈ జర్మనీకి చెందిన భూగర్భ పరిశోధకుల త్రవ్వకాలవలన ఆనాటి కట్టియల చరిత్ర సత్యాలు కనుగొనబడినవి.¹³

సూచనలు

¹చూడు 14:28; 15:1; 17:1; 19:1; 21:1, 11, 13; 22:1; 23:1. ²John N. Oswalt, *The Book of Isaiah, Chapters 1-39*, The New International Commentary on the Old Testament (Grand Rapids, Mich.: Wm. B. Eerdmans Publishing Co., 1986), 298. ³Ibid., 303. ⁴యోషేలు 1:15; 2:1, 11; 3:14; ఆమోసు 5:18, 20; ఓబద్యా 1:15; జెఫన్యా 1:14, 15. ⁵Terry Briley, *Isaiah*, vol. 1, The College Press NIV Commentary (Joplin, Mo.: College Press Publishing Co., 2000), 175. ⁶J. Alec Motyer, *The Prophecy of Isaiah: An Introduction & Commentary* (Downers Grove, Ill.: InterVarsity Press, 1993), 137. ⁷Ibid., 138. ⁸Oswalt, 305. ⁹కాలాంతం గురించి మరియూ యెరూషలేము పతనమును గురించి యేసు మాట్లాడినప్పుడు యిలాంటి వివరణనే యిచ్చారు (మత్తయి 24:29; మార్కు 13:24, 25; లూకా 21:25, 26). ¹⁰Motyer, 139.

¹¹R. Laird Harris, Gleason L. Archer, Jr., and Bruce K. Waltke, eds., *Theological Wordbook of the Old Testament*, vol. 2 (Chicago: Moody Press, 1980), 841. ¹²యర్మీయా 23:14; ఆమోసు 4:11; జెఫన్యా 2:9; రోమీయులకు 9:29; 2 పేతురు 2:6; యూదా 7. ¹³André Parrot, *Babylon and the Old Testament*, trans. B. E. Hooke (New York: Philosophical Library, 1958).

వాక్య భాగాన్ని బోధించుట

ఎడ్జ్ క్లెయర్

*** దేవుడు: ఈ లోకానికి ప్రభువు ***

(13:1-22)

13వ అధ్యాయంలో ఇశ్రాయేలును గూర్చిన నూతన అధ్యాయం ప్రారంభమైంది.

ఇశ్రాయేలుకు శత్రువులైన దేశాలు దేవుని తీర్పుకు త్వరలో గురవబోవుచున్నవి. ఈ పుస్తక విభజన 13వ అధ్యాయంనుండి 23వ అధ్యాయంవరకు బబులోను, అమ్మారు, ఫిలిష్తీయ, మోయాబులు, దమస్కు, ఇతియోఫియా, ఐగుప్తు, ఏదోము, అరేబియా, మరియు తూరు గూర్చిన దేవోక్తులు నిండియున్నది.

ఈ తీర్పులనుండి ఒక గొప్ప సత్యము బయలుపడుతుంది: ఇది దేవుని యొక్క సార్వభౌమత్వాన్ని ప్రకటించడం అని చెప్పాలి. ఇశ్రాయేలు ఎంతో శక్తివంతమైన పాఠం నేర్చుకోవలసియున్నది. మరి మనం కూడ నేర్చుకొనవలసియున్నది: దేవుని యొక్క బయలుపాటులోని ఈ భాగం ద్వారా ఒక అద్భుతమైన ఆత్మీయ సత్యము బయటపడుతుంది: దేవుడు ఈ సర్వ భూమికి ప్రభువైయున్నాడు. బబులోనును గూర్చిన దేవోక్తిలో ఈ వాస్తవ సత్యము మూడు విధాలుగా చూపబడినది.

దేవుని ప్రణాళికలో ఇశ్రాయేలుకు ప్రత్యేకమైన స్థానమున్నది. దేవుడు తన ఉద్దేశములోని ప్రణాళికను నెరవేర్చుకొనుటకు దాన్ని ఆయా దేశాల భారినుండి విమోచిస్తు దేవుడెంతగానో కాపాడుకుంటూ ప్రత్యేకపర్చుకున్నాడు. అది దేశాలకు వెలుగుగానుండుటకును, మెస్సీయా ఈ లోకానికి రావడానికి ఒక ద్వారముగాను దానిని (ఇశ్రాయేలును) చేసియున్నాడు. ఇశ్రాయేలు చేసిన పాపానికి దాన్ని శిక్షించిన తర్వాత ఆయన తన కొరకు కొంత శేషాన్ని ఉంచుకొని తాను ప్రారంభించిన పనిని వారిలో కొనసాగిస్తాడు.

దేశాలన్నింటిని దేవుడు పరిపాలిస్తున్నాడు. దేవుడు ఏదో ఒక చిన్న దేశానికి, ప్రాంతానికి స్థానికంగా ఉండి, పరిమితంగావుండి పనిచేసేవాడు కాదు. ఆయన లోకాన్ని దానియందలి ప్రజలను సృష్టించాడు. ఆ తర్వాత ఆయ నిర్ణయం ప్రకారమే దేశాల అభివృద్ధి విస్తరణను కొనసాగించాడు. ఆయనే సృష్టికర్త, సమస్తాన్ని నిర్వహించిపోషించువాడాయనే. రాజ్యాలన్ని ఆయనవే. ఆయన నాయకత్వం, ఆయన ఆధీనంలో అన్నివున్నాయి. ఆయన వాటిని హెచ్చించువాడును వాటికి అర్హతలేనట్లయితే వాటిని అణచివేయువాడును ఆయనే. ఆయనే వాటిని ఎన్నుకొన్నప్పుడు వాటికి తీర్పుతీరుస్తాడు.

ఆయన నిత్య ప్రణాళిక, ఉద్దేశం అన్ని దేశాలకు చెందినది. ఏదో ఇశ్రాయేలు వరకే దేవుని ప్రణాళిక కాదు. ఆయనకు ప్రతి దేశము దృష్టిలోయున్నది వాటి భారం బాధ్యతలు అయనకున్నవి. ఈ ప్రక్రియలో ఆయన క్రమశిక్షణ చేయాలంటూ నిర్ణయించిన కొన్ని దేశాలను ముందుగానే ఎన్నుకున్నాడు. కొన్ని కొన్ని సందర్భాల్లో వాటిని భూమిమీదనుండే తుడిచిపెట్టినాడు. ఆయన అమ్మారును వాడుకొని ఇశ్రాయేలును శిక్షించాడు. అదే విధానాన్ని వాడుకొని అమ్మారుకు కూడ తీర్పుతీర్చినాడు. తన నీతిస్వయాలను కనబర్చినాడు. ఆయన దేశాలకు తీర్పుతీర్చడం మాత్రమే కాకుండా వ్యక్తుల ఆత్మీయ జీవితాలపట్ల కూడ బాధ్యత కనబర్చినాడు. దీనంతటికి మించి ప్రతి వ్యక్తి యొక్క నిత్య రక్షణ వారి క్షేమం విషయమై పట్టుదల కలిగియున్నాడు.

ఆయన దేశాలకు సంబంధించిన దేవోక్తులను సూక్ష్మంగా పరిపాలిస్తే ఎంతో ఆకట్టుకునే నిగూఢ సత్యం పాత నిబంధనలో కొట్టొచ్చినట్లు కనబడుతుంది. దేవుడు భూమి అంతటికి ప్రభువై యున్నాడు, “భూమియు దాని సంపూర్ణతయు లోకమును దాని నివాసులును యెహోవావే” (కీర్తనలు 24:1). పాత నిబంధనలోని ఈ గొప్ప ప్రకటనను మనం గనుక మన మనసులతో గ్రాహ్యం చేసుకోగల్గినట్లయితే, యేసు తన పునరుత్థాన అనంతరం

తన శిష్యులకు, అపొస్తలులకు సర్వలోకానికి సువార్త ప్రకటించమని ఆజ్ఞాపించడం ఎంత ప్రాముఖ్యతగల విషయమో అన్న విషయానికి ప్రత్యేకంగా మనం ఆశ్చర్యపపోయే అవసరం లేనే లేదని గ్రహించగలం (మార్కు 16:15, 16). ఈ గమ్యాన్ని కొనసాగించడానికే దేవుడు తరతరాలుగా పనిచేస్తూనేయున్నాడు.

❖❖❖ బబులోను మృత్యువు ❖❖❖
(13:1-14:23)

బబులోను గురించి యెషయా ప్రవచించినదాన్ని ఆలోచించండి.

ప్రవచనం. బబులోను ప్రవచనమంతటిలోకల్లా గొప్ప శక్తివంతమైనదిగా నిలుస్తుందని చివరకు మాదీయుల ద్వారా సర్వనాశనం చేయబడుతుందని యెషయా ప్రవచించాడు.

ప్రవచన కాలం. యెషయా ప్రవచిస్తున్న దినాల్లో అషూరు గొప్ప శక్తివంతమైన దేశంగా విలసిల్లుచున్నది. ఇది బబులోను సర్వోన్నతికి రావడానికి ముందున్న వంద సంవత్సరాలు. ఈ దేశం ఎంతో శక్తివంతమైన దేశంగా విరాజిల్లుచు ప్రపంచంలో ఏ దేశము తనను ఎదుర్కోలేనంత శక్తి ప్రభావాలు కలిగియుంటుంది అంటూ యెషయా అన్నాడు.

ఇంకాముందుకు గమనించినట్లయితే, యెషయా ప్రవచిస్తున్న దినాల్లో బబులోను, మాదీయ దేశాలు స్నేహ సంబంధాల అనుబంధంలోవున్నాగాని శత్రువులుగా లేరు. ఏదేమైనప్పటికీ బబులోనును నాశనం చేయడానికి ప్రభువు మాదీయులను పిలువనంపిస్తాడని యెషయా ముందుగానే సూచించాడు.

ప్రవచనం ఎంతో అద్భుతమైన నెరవేర్చు. చరిత్ర దర్పణం గుండా చూస్తే, యెషయా ప్రవచించిన ప్రతి సంఘటన తూచతప్పకుండ నెరవేరిందని మనం గ్రహించగలం. బబులోను ప్రపంచంలో గొప్ప సామాజ్యంగా పేరు ప్రతిష్ఠలు పొందినది, మరియు ఆరవ శతాబ్దంలో మాదీయ దాన్ని నామ రూపాల్లేకుండ సర్వ నాశనం చేసింది.

ఇక్కడ ప్రవచనాలు ఎంత సూటియైన వాస్తవాల్లో నమ్మకమైనవో మనం చూడగలం. ఈ భవిష్యత్ సంఘటనల గురించి యెషయా తనకు తానుగా గ్రహించలేకపోయివుండేవాడు. కేవలం దేవుని ఆత్మ ద్వారా మాత్రమే అతడు వ్రాయగల్గియున్నాడు.